



Традыцыйны медалік св. Бенедыкта, які называюць таксама Крыжом св. Бенедыкта, паходзіць з 1664 года. Выявы на ім былі зацверджаны Апостальскай Сталіцай у 1857 годзе. У адпаведным дакуменце адзначана, што, карыстаючыся медалікам св. Бенедыкта і молячыся праз заступніцтва святога, можна выпрасіць у Бога шматлікія ласкі, асабліва абарону ад злага духа.

На аверсе медаліка размяшчаецца выява св. Бенедыкта, які ў правай руцэ трымае крыж, а ў левай – манаскі статут. Злева ад святога ляжыць інфула – знак улады ордэна бенедыкцінцаў, а справа сядзіць крумкач. Таксама бачны надпіс: “*Crux Sancti Patris Benedicti*” (“Крыж святога айца Бенедыкта”). † На рэверсе – вялікі крыж, а на ім адпаведным чынам размешчаны першыя літары лацінскіх слоў, якія раскрываюць значэнне самога медаліка. Такім чынам, у 4-ох палях, падзеленых знакам крыжа, знаходзяцца наступныя знакі: CSPB (“*Crux Sancti Patris Benedicti*” – “Крыж святога айца Бенедыкта”). На вертыкальнай бэльцы Крыжа, зверху ўніз: CSSML (“*Crux Sancta Sit Mihi LUX*” – “Няхай мне свеціць Крыж Святы”). На гарызантальнай бэльцы: NDSMD (“*Non Draco Sit Mixi Dux*” – “Няхай згіне старажытны змей злы”). Вакол крыжа: VRSNSMV (“*Vade Retro Satana, Non Suade Mihi Vana*” – “Сатана няхай сыдзе, мітусня ў мяне не ўвойдзе”), SMLQIB (“*Sunt Mala Quae Libas Ipse Venena Bibas*” – “Злом мяне не спакусіць, кубак атруты сам асушыць”).

Калі медалік кардынальна адрозніваецца ад вышэйзгаданага апісання, лепш ім не карыстацца. Па-першае, ён можа не мець пацверджання Апостальскай Сталіцы. Па-другое, можа змяшчаць акултныя і масонскія выявы, што нясе небяспеку для хрысціяніна.